



II Sri Chandramouleeswaraya Nama: ||  
Sri Sankara Bhagavadpadacharya Paramparagatha Moolamnaya Sarvajna Peeta

His Holiness Sri Kanchi Kamakoti Peetadhipathi

**JAGADGURU SRI SANKARACHARYA SWAMIGAL**  
**Srimatam Samsthanam**

No. 1, Salai Street, Kancheepuram - 631 502, Tamilnadu State, INDIA.



## सुरक्षार्था वैदिकी श्री-नरसिंह-उपासना

महासन्निधानानां श्री-काञ्ची-कामकोटि-मूलाम्नाय-सर्वज्ञ-पीठाधिपति-जगद्गुरु-शङ्कराचार्य-स्वामिनाम् आज्ञया विज्ञप्यते -

अस्माकं सनातनं वैदिकं धर्मम् अवलम्बमानानाम् अत्यन्त-दुःखदाः काश्च घटनाः अचिरात् काश्मीर-वज्रादिषु देशेषु सञ्जाताः । तद् मनसि निधाय इदं सूच्यते यत् अस्माकं जनानां सुरक्षार्थं प्रार्थयमानैः आगामिन्यां नरसिंह-जयन्त्यां (२०२५ मै ११, भाद्रुवासरे) वेदं विद्वांसः अध्यापयन्तः अधीयानाश्च इत्थं कुर्युः -

1. तद्-दिने प्रातः शीघ्रमेव स्नानं सन्ध्यावन्दनम् इत्यादीनि नित्य-कर्माणि समाप्य, श्री-नरसिंह-गायत्री-मन्त्रस्य १०८-वारं जपः कार्यः ।
2. “उग्रं वीरम्” इति श्री-नरसिंह-महामन्त्रस्य १००८-वारम् अथवा ३३६-वारम् अथवा यावच्छक्ति जपः कार्यः ।
3. यत्र सम्भवति अनेनैव मन्त्रेण होमः कर्तव्यः ।
4. सर्वस्माद् आहारात् प्राग् इदं कार्यम् । अपेक्षायां सत्यां वृद्धाः बालाः च लवण-रहितं द्रव-आहारं (तक्रं यवागूं) प्राश्नीयुः ।

अन्ये विशेषतः स्त्रियश्च तद्-दिने सायं श्री-शङ्कर-भगवत्पादैः अनुगृहीतस्य श्री-नरसिंह-करुणारस- (करावलम्ब-)स्तोत्रस्य अवरतः त्रि-वारं पारायणं कुर्युः ।

For Sri Kanchi Kamakoti Peetam  
Srimatam Samsthanam

  
MANAGER

यात्रा-स्थानम् - काञ्चीपुरम्

शङ्कराब्दः २५३४ विश्वावसु-वत्सरः, श्री-शङ्कर-जयन्ती (२०२५ मै २) भृगु-वासरः

**सूचना -** पानकं (गुडं सार्धद्विगुणेन जलेन मिश्रयित्वा तत्र शुण्ठीचूर्णम् एलाचूर्णं च योजयित्वा निर्मितं) भगवते नरसिंहाय निवेदितं कृत्वा भक्तेभ्यो वितरणीयम् ।

(Translation of letter from Shrimatam)  
**Shri Narasimha Upasana in Vaidika form for protection**

By the orders of the Mahasannidhanam Jagadguru Shankaracharya Shri Kanchi Kamakoti Moolamnaya Sarvajna Peetadhipatis, it is notified that –

In view of recent events giving severe grief to those following our Sanatana Vaidika Hindu Dharma, it is advised that, with a prarthana for protection of our people, on the upcoming **Narasimha Jayanti** (Vaishakha Shukla Chaturdashi, **2025 May 11**), **Vedic scholars, adhyapakas and vidyarthi**s may do the following:


1. After completing snanam, sandhyavandanam and other nitya karmanushthanam early that day, the **Shri Narasimha Gayatri** should be chanted **108 times**.
2. The **Shri Narasimha Mahamantra “ugram veeram”** should be chanted **1008 times** or 336 times or as much possible.
3. Wherever possible **homa with the same mantra** should be done.
4. This should be done before any food. Senior citizens and children may take liquid food (buttermilk, kanji) without salt if needed.

**Others and particularly women should do parayanam of Shri Narasimha Karunarasa (Karavalamba) Stotram** by Shri Shankara Bhagavatpada **at least three times** in the evening on that day.

**Yatra Sthanam** – Kanchipuram

Shankarabda #2534 **Vishvavasv** year, **Shri Shankara Jayanti**, Bhrigu vasara  
(2025 May 02)

**Note** – Panakam (one part of jaggery dissolved into two and a half parts of water, with powders of dried ginger and elaichi added) is to be done naivedyam unto Bhagavan and distributed to devotees



श्रीमद्-आद्य-शंकर-भगवत्पाद-परंपरागत-मूलाम्नाय-  
 सर्वज्ञ-पीठम्  
 श्री-कांची-कामकोटि-पीठम्  
 जगद्गुरु-श्री-शंकराचार्य-स्वामि-श्रीमठ-संस्थानम्

॥ नरसिंह-जयंती-जप-पारायणम् ॥

संकल्पः

ममोपात्त-समस्त-दुरित-क्षय-द्वारा श्री-परमेश्वरप्रीत्यर्थं शुभे शोभने मुहूर्ते अद्य  
 ब्रह्मणः द्वितीय-परार्धे श्वेतवराह-कल्पे वैवस्वत-मन्वंतरे अष्टाविंशतितमे कलि-युगे  
 प्रथमे पादे जंबू-द्वीपे भारत-वर्षे भरतखंडे मेरोः दक्षिणे पार्श्वे अस्मिन् वर्तमाने  
 व्यावहारिकाणां प्रभवादीनां षष्ठ्याः संवत्सराणां मध्ये विश्वावसु-नाम-संवत्सरे  
 उत्तरायणे वसंत-ऋतौ मेष-वैशाख-मासे शुक्ल-पक्षे चतुर्दश्यां शुभतिथौ भानु-  
 वासरयुक्तायां स्वाती-नक्षत्रयुक्तायां व्यतीपात-योगयुक्तायां गरजा-करण (०६:४७;  
 वणिजा-करण)युक्तायाम् एवं-गुण-विशेषण-विशिष्टायाम् अस्यां चतुर्दश्यां शुभ-तिथौ  
 भगवतः श्री-नरसिंहस्य प्रसादेन -

- अखंड-भारते अन्यत्र च सनातन-धर्म-अवलंबिनां सुरक्षा-सिद्धये
- विशेषतः तद्-रक्षणे उद्यतानाम् अधिकारिणां सैनिकानाम् अन्येषां च  
 तदर्थ-अपेक्षित-श्रद्धा-सामर्थ्य-धैर्य-विश्वास-पुष्टये

- युद्ध-प्रसंगेषु सैनिकानां प्राण-सुरक्षा-सिद्धये, अवयव-सुरक्षा-सिद्धये, तेषां शत्रु-पक्ष-समीहित-परिज्ञान-द्वारा तत्-समुचित-प्रतीकार-सामर्थ्य-सिद्धये, शीघ्रमेव दृढतर-विजय-प्राप्तये,
- अधिकारिणां देश-रक्षणार्थ-आंतर-बाह्य-आनुकूल्यस्य सिद्धये
- भारत-देशस्य, सनातन-धर्मस्य च अंतःशत्रूणां बहिःशत्रूणां सर्वेषां निःशेषम् उन्मूलनाय
- धर्म-विरोधिनां दूरतः उत्सारणाय, तत्-प्रोत्साहकानां प्रतिबंधनाय, तेषां सर्वेषां दुर्विचार-परित्याग-पूर्वक-सद्बुद्धि-प्राप्तये
- ये भू-भागाः न्यायतः भारतस्य प्रदेशाः, तत्र आक्रान्तवतां स्वयमेव प्रतिनिवृत्त्या, तेषां भू-भागानां भारतांगत्व-सिद्धये
- धर्म-विरोध-वशाद् व्यापादितानां जीवानां सद्-गति-प्राप्तये, तद्-बंधूनां मनः-शांतये
- धर्म-विरोध-पीडितेषु प्रदेशेषु शीघ्रमेव सुरक्षा-पूर्वक-शांत-स्वाभाविक-स्थितेः पुनरागमनाय
- जनानां धार्मिकतया संतोषेण जीवनस्य सिद्धये

नरसिंह-गायत्र्याः अष्टोत्तरशत-संख्यया नरसिंह-मंत्रराजस्य च अष्टोत्तरसहस्र-संख्यया जपं करिष्ये ।

## ॥ श्री-नरसिंह-गायत्री ॥

ॐ वज्रनखाय विद्महे तीक्ष्णदंष्ट्राय धीमहि ।  
तन्नो नारसिंहः प्रचोदयात् ॥

## ॥ श्री-नरसिंह-महामंत्रः ॥

अस्य श्री-नरसिंह-महामंत्रस्य नारद ऋषिः, अनुष्टुप् छंदः, श्री-नरसिंहो देवता।

श्री-नरसिंह-प्रसाद-सिद्ध्यर्थे जपे विनियोगः ॥

उग्रं वीरं महाविष्णुं ज्वलंतं सर्वतोमुखम्।  
नृसिंहं भीषणं भद्रं मृत्युमृत्युं नमाम्यहम्॥



कायेन वाचा मनसेन्द्रियैर्वा  
बुद्ध्याऽऽत्मना वा प्रकृतेः स्वभावात्।  
करोमि यद् यत् सकलं परस्मै  
नारायणायेति समर्पयामि॥



## ॥ लक्ष्मी-नृसिंह-करुणा-रस-स्तोत्रम् ॥

श्रीमत्-पयोनिधि-निकेतन चक्र-पाणे  
भोगीन्द्र-भोग-मणि-राजित-पुण्य-मूर्ते ।  
योगीश शाश्वत शरण्य भवाब्धि-पोत  
लक्ष्मी-नृसिंह मम देहि करावलंबम् ॥ १ ॥

ब्रह्मेन्द्र-रुद्र-मरुदर्क-किरीट-कोटि-  
संघट्टितांगि-कमलामल-कांति-कांत ।  
लक्ष्मी-लसत्-कुच-सरोरुह-राजहंस  
लक्ष्मी-नृसिंह मम देहि करावलंबम् ॥ २ ॥

संसार-दाव-दहनाकर-भी-करोरु-  
ज्वालावलीभिरतिदग्ध-तनूरुहस्य ।  
त्वत्-पाद-पद्म-सरसी शरणागतस्य  
लक्ष्मी-नृसिंह मम देहि करावलंबम् ॥ ३ ॥

संसार-जाल-पतितस्य जगन्निवास  
सर्वेन्द्रियार्थ-बडिशग्र-झषोपमस्य ।  
प्रोत्कंपित-प्रचुर-तालुक-मस्तकस्य  
लक्ष्मी-नृसिंह मम देहि करावलंबम् ॥ ४ ॥

संसार-कूपमतिघोरमगाध-मूलं  
संप्राप्य दुःख-शत-सर्प-समाकुलस्य ।  
दीनस्य देव कृपया पदमागतस्य  
लक्ष्मी-नृसिंह मम देहि करावलंबम् ॥ ५ ॥

संसार-भी-कर-करीन्द्र-कराभिघात-  
निष्पीड्यमान-वपुषः सकलार्ति-नाश ।  
प्राण-प्रयाण-भव-भीति-समाकुलस्य  
लक्ष्मी-नृसिंह मम देहि करावलंबम् ॥ ६ ॥



संसार-सर्प-विष-दिग्ध-महोग्र-तीव्र-  
 दंष्ट्राग्र-कोटि-परिदष्ट-विनष्ट-मूर्तेः ।  
 नागारि-वाहन सुधाब्धि-निवास शौरे  
 लक्ष्मी-नृसिंह मम देहि करावलंबम् ॥ ७ ॥

संसार-वृक्षमघ-बीजमनंत-कर्म-  
 शाखा-युतं करण-पत्रमनंग-पुष्पम् ।  
 आरुह्य दुःख-फलितं पततो दयालो  
 लक्ष्मी-नृसिंह मम देहि करावलंबम् ॥ ८ ॥

संसार-सागर-विशाल-कराल-काल-  
 नक्र-ग्रह-ग्रसित-निग्रह-विग्रहस्य ।  
 व्यग्रस्य राग-निचयोर्मि-निपीडितस्य  
 लक्ष्मी-नृसिंह मम देहि करावलंबम् ॥ ९ ॥

संसार-सागर-निमज्जन-मुह्यमानं  
 दीनं विलोक्य विभो करुणा-निधे माम् ।  
 प्रह्लाद-खेद-परिहार-परावतार  
 लक्ष्मी-नृसिंह मम देहि करावलंबम् ॥ १० ॥

संसार-घोर-गहने चरतो मुरारे  
 मारोग्र-भीकर-मृग-प्रचुरार्दितस्य ।  
 आर्तस्य मत्सर-निदाघ-सुदुःखितस्य  
 लक्ष्मी-नृसिंह मम देहि करावलंबम् ॥ ११ ॥

बद्धा गले यम-भटा बहु तर्जयंतः  
 कर्षति यत्र भव-पाश-शतैर्युतं माम् ।  
 एकाकिनं पर-वशं चकितं दयालो  
 लक्ष्मी-नृसिंह मम देहि करावलंबम् ॥ १२ ॥

लक्ष्मी-पते कमल-नाभ सुरेश विष्णो  
 यज्ञेश यज्ञ मधुसूदन विश्व-रूप ।  
 ब्रह्मण्य केशव जनार्दन वासुदेव  
 लक्ष्मी-नृसिंह मम देहि करावलंबम् ॥ १३ ॥

एकेन चक्रमपरेण करेण शंखम्  
 अन्येन सिंधु-तनयामवलंब्य तिष्ठन्।  
 वामेतरेण वरदाभय-पद्म-चिह्नं  
 लक्ष्मी-नृसिंह मम देहि करावलंबम् ॥ १४ ॥

अंधस्य मे हृत-विवेक-महाधनस्य  
 चौरैर्महा-बलिभिरिद्रिय-नामधेयैः ।  
 मोहांधकार-कुहरे विनिपातितस्य  
 लक्ष्मी-नृसिंह मम देहि करावलंबम् ॥ १५ ॥

प्रह्लाद-नारद-पराशर-पुंडरीक-  
 व्यासादि-भागवत-पुंगव-हृन्निवास ।  
 भक्तानुरक्त-परिपालन-पारिजात  
 लक्ष्मी-नृसिंह मम देहि करावलंबम् ॥ १६ ॥

लक्ष्मी-नृसिंह-चरणाब्ज-मधु-व्रतेन  
 स्तोत्रं कृतं शुभ-करं भुवि शंकरेण।  
 ये तत् पठन्ति मनुजा हरि-भक्ति-युक्ताः  
 ते यांति तत्-पद-सरोजमखंड-रूपम् ॥ १७ ॥

॥ इति श्रीमच्छंकर-भगवत्पाद-विरचितं श्री-लक्ष्मी-नृसिंह-करुणा-रस-स्तोत्रं  
 संपूर्णम् ॥

